

XXXVI олимпијада

1. Нека A, B, C и D се четири различни точки од дадена права, во тој редослед. Кружниците со дијаметри AC и BD се сечат во точките X и Y . Правата XY ја сече BC во точка Z и P е точка на правата XY различна од Z . Правата CP ја сече кружницата со дијаметар AC во точките C и M , а правата BP ја сече кружницата со дијаметар BD во точките B и N . Докажи дека правите AM , DN и XY се сечат во една точка.

Решение. *Прв начин.* Нека $K_1 = DN \cap XY$, $K_2 = AM \cap XY$. Триаголникот BDN е правоаголен и $\angle DNB$

$= 90^\circ$. Од сличноста на триаголниците PBZ и DK_1Z следува

$$\frac{K_1Z}{BZ} = \frac{DZ}{PZ}, \text{ т.е. } \overline{K_1Z} = \frac{\overline{BZ} \cdot \overline{DZ}}{\overline{PZ}}$$

и аналогно од сличноста на триаголниците PCZ и AK_2Z следува

$$\frac{K_2Z}{CZ} = \frac{AZ}{PZ}, \text{ т.е. } \overline{K_2Z} = \frac{\overline{AZ} \cdot \overline{CZ}}{\overline{PZ}}.$$

Бидејќи триаголниците ACX и BDX се правоаголни, со примена Евклидовите теореми добиваме

$$\overline{AZ} \cdot \overline{CZ} = \overline{ZX}^2 = \overline{BZ} \cdot \overline{DZ},$$

па затоа $\overline{K_1Z} = \overline{K_2Z}$, т.е. $K = K_1 = K_2$ и $K = AM \cap DN \cap XY$.

Втор начин. Тврдењето е тривијално ако P се совпадне со X или Y . Затоа да претпоставиме дека $P \neq X$ и $P \neq Y$. Од




$$\overline{PB} \cdot \overline{PN} = \overline{PX} \cdot \overline{PY} = \overline{PC} \cdot \overline{PM}$$

следува дека четириаголникот $BCNM$ е тетивен. Ако P припаѓа на отсечката XY (цртеж десно), тогаш и

$$\angle MAD + \angle MNB + \angle BND = \angle MAD + \angle MCA + \angle AMC = 180^\circ.$$

Ако P не припаѓа на отсечката XY (цртеж лево), тогаш

$$\begin{aligned} \angle MAD &= 180^\circ - \angle AMC - \angle MCA \\ &= 180^\circ - \angle BND - \angle PNM \\ &= \angle MND. \end{aligned}$$



И во двата случаја четириаголникот $ADNM$ е тетивен. Нека AM и DN се сечат во точката R . Нека правата RX ја сече првата кружница во точката Y_1 , а втората во точката Y_2 . Тогаш

$$\overline{RX} \cdot \overline{RY_1} = \overline{RA} \cdot \overline{RM} = \overline{RD} \cdot \overline{RN} = \overline{RX} \cdot \overline{RY_2}.$$

Оттука следува $Y_1 \equiv Y_2 \equiv Y$ и всушност R припаѓа на правата XY .

2. Нека $a, b, c \in \mathbb{R}^+$ се такви што такви што $abc = 1$. Докажи дека

$$\frac{1}{a^3(b+c)} + \frac{1}{b^3(a+c)} + \frac{1}{c^3(a+b)} \geq \frac{3}{2}.$$

Решение. *Прв начин.* Нека $x = \frac{1}{a}$, $y = \frac{1}{b}$ и $z = \frac{1}{c}$. Тогаш, $xyz = 1$ и

$$\frac{1}{a^3(b+c)} + \frac{1}{b^3(c+a)} + \frac{1}{c^3(a+b)} = \frac{x^2}{y+z} + \frac{y^2}{z+x} + \frac{z^2}{x+y}.$$

Десната страна на неравенството да ја означиме со S . Од неравенството меѓу аритметичката и геометриската средина добиваме

$$\begin{aligned} [(y+z) + (z+x) + (x+y)]S &= x^2 + y^2 + z^2 + (x^2 \frac{z+x}{y+z} + y^2 \frac{y+z}{z+x}) + \\ &+ (y^2 \frac{x+y}{z+x} + z^2 \frac{z+x}{x+y}) + (z^2 \frac{y+z}{x+y} + x^2 \frac{x+y}{y+z}) \\ &\geq x^2 + y^2 + z^2 + 2xy + 2yz + 2zx \\ &= (x+y+z)^2 \end{aligned}$$

односно $S \geq \frac{x+y+z}{2}$. Повторно од неравенството меѓу аритметичката и геометриската средина добиваме $S \geq \frac{x+y+z}{2} = \frac{3}{2} \cdot \frac{x+y+z}{3} \geq \frac{3}{2} \sqrt[3]{xyz} = \frac{3}{2}$, при што знак за равенство важи ако и само ако $x = y = z = 1$, односно ако и само ако $a = b = c = 1$.

Втор начин. Поопштото неравенство

$$\frac{a^k}{b+c} + \frac{b^k}{a+c} + \frac{c^k}{a+b} \geq \frac{3}{2}, \text{ за } a, b, c >, abc = 1$$

едноставно се докажува со помош на неравенството на Мјурхед за $k \geq 1$ или $k \leq -2$. Навистина, со смената $a = x^3$, $b = y^3$, $c = z^3$, хомогенизација и сведување на заеднички именител тоа се сведува на неравенството

$$T_{3k+6,0,0} + 2T_{3k+3,3,0} + T_{3k,3,3} \geq 3T_{k+5,k+2,k-1} + T_{k+2,k+2,k+2}.$$

3. Определи ги сите природни броеви $n > 3$ за кои постојат n точки A_1, A_2, \dots, A_n во рамнината и реални броеви r_1, r_2, \dots, r_n , такви што се исполнети условите:

а) било кои три точки од точките A_1, A_2, \dots, A_n се неколинеарни,

b) за секои i, j, k ($1 \leq i < j < k \leq n$) плоштината на триаголникот $A_i A_j A_k$ е еднаква на $r_i + r_j + r_k$.

Решение. Ќе докажеме дека $n=4$ е единствениот природен број што ги задоволува условите на задачата.

Ако $n=4$, нека $A_1 A_2 A_3 A_4$ е единечен квадрат и $r_i = \frac{1}{6}$, $i=1, 2, 3, 4$. Тогаш, условите на задачата се задоволени.

Ќе докажеме дека бројот 5 не ги задоволува условите на задачата, од каде ќе следува дека не постои природен број $n \geq 5$, кој ги задоволува условите на задачата.

Нека претпоставиме дека бројот 5 ги задоволува условите на задачата. Плоштината на триаголникот $A_i A_j A_k$ ја означуваме со $[ijk]$. Имаме,

$$[ijk] = r_i + r_j + r_k, \text{ за } 1 \leq i < j < k \leq 5.$$

Ако на пример $r_4 = r_5$, тогаш $[124] = [125]$ и $[234] = [235]$, од што следува дека $A_5 A_4$ е паралелна со $A_1 A_2$ и $A_2 A_3$, што не е можно бидејќи точките A_1, A_2, A_3 не се колинеарни. Да забележиме дека ако четириаголникот $A_i A_j A_k A_l$ е конвексен, тогаш важи $[ijk] + [kli] = [jkl] + [lij]$, од што следува $r_i + r_k = r_j + r_l$.

Да ја разгледаме конвексната обвивка на точките A_1, A_2, A_3, A_4, A_5 , т.е. конвексниот многуаголник чии темиња припаѓаат на множеството $\{A_1, A_2, A_3, A_4, A_5\}$. Можни се следните три случаи.

а) Конвексната обвивка е петаголник $A_1 A_2 A_3 A_4 A_5$. Бидејќи $A_1 A_2 A_3 A_4$ и $A_1 A_2 A_3 A_5$ се конвексни четориаголници, од претходните забелешки добиваме дека $r_1 + r_3 = r_2 + r_4$ и $r_1 + r_3 = r_2 + r_5$. Од овде е $r_4 = r_5$, што е противречност.

б) Конвексната обвивка е четириаголник $A_1 A_2 A_3 A_4$. Не се губи од општоста ако се претпостави дека A_5 се наоѓа во триаголникот $A_3 A_4 A_1$. Тогаш $A_1 A_2 A_3 A_5$ е конвексен четириаголник, и добиваме иста противречност како и во првиот случај.

в) Конвексната обвивка е триаголникот $A_1 A_2 A_3$. Бидејќи

$$[123] + [234] + [314] = [125] + [235] + [315]$$

добиваме $r_4 = r_5$ што е противречност.

4. Определи ја најголемата можна вредност на бројот x_0 за која постои низа позитивни реални броеви $x_0, x_1, \dots, x_{1995}$ кои ги задоволуваат условите:

- a) $x_0 = x_{1995}$.
 b) $x_{i-1} + \frac{2}{x_{i-1}} = 2x_i + \frac{1}{x_i}$, за секој $i \in \{1, 2, \dots, 1995\}$.

Решение. Дадениот услов е еквивалентен со

$$2x_i^2 - (x_{i-1} + \frac{2}{x_{i-1}})x_i + 1 = 0,$$

чии решенија по x_i се $x_i = \frac{1}{2}x_{i-1}$ и $x_i = \frac{1}{x_{i-1}}$. Со математичка индукција ќе докажеме дека $x_i = 2^{k_i} x_0^{\varepsilon_i}$, каде k_i е цел број таков што $|k_i| \leq i$ и $\varepsilon_i = (-1)^{k_i+i}$. Тврдењето е точно за $i=0$, бидејќи земаме $k_0 = 0$ и $\varepsilon_0 = 1$. Да претпоставиме дека тврдењето е точно за $i-1$. Можни се два случаја. Ако $x_i = \frac{1}{2}x_{i-1}$, тогаш имаме $k_i = k_{i-1} - 1$ и $\varepsilon_i = \varepsilon_{i-1}$. Ако $x_i = \frac{1}{x_{i-1}}$, тогаш имаме $k_i = -k_{i-1}$ и $\varepsilon_i = -\varepsilon_{i-1}$. И во двата случаја непосредно се добива дека $|k_i| \leq i$ и $\varepsilon_i = (-1)^{k_i+i}$. Затоа $x_{1995} = 2^k x_0^\varepsilon$ каде $k = k_{1995}$ и $\varepsilon = \varepsilon_{1995}$ при што $0 \leq |k| \leq 1995$ и $\varepsilon = (-1)^{1995+k}$. Значи $x_0 = x_{1995} = 2^k x_0^\varepsilon$. Ако k е непарен број, тогаш $\varepsilon = 1$, па имаме $2^k = 1$, што е противречност бидејќи $k \neq 0$. Затоа k мора да е парен број, па $\varepsilon = -1$ и $x_0^2 = 2^k$. Бидејќи k е парен и $|k| \leq 1995$ добиваме дека $k \leq 1994$. Од овде $x_0 \leq 2^{997}$. Равенството се достигнува за $x_0 = 2^{997}$, $x_i = \frac{1}{2}x_{i-1}$ за $i = 1, 2, 3, \dots, 1994$ и $x_{1995} = \frac{1}{x_{1994}}$. Тогаш, $x_{1994} = 2^{-997}$ и $x_{1995} = 2^{997} = x_0$.

5. Нека $ABCDEF$ е конвексен шестаголник, таков што

$$\overline{AB} = \overline{BC} = \overline{CD}, \quad \overline{DE} = \overline{EF} = \overline{FA} \quad \text{и} \quad \angle BCD = \angle EFA = 60^\circ,$$

и G и H се точки од внатрешноста на шестаголникот такви што

$$\angle AGB = \angle DHE = 120^\circ.$$

Докажи дека


$$\overline{AG} + \overline{GB} + \overline{GH} + \overline{DH} + \overline{HE} \geq \overline{CF}.$$

Решение. Забележуваме дека триаголниците BCD и EFA се рамнострани. Од

$$\overline{AB} = \overline{BD} \quad \text{и} \quad \overline{AE} = \overline{ED}$$

следува дека правата BE е оска на симетрија за четириаголникот $ABDE$. Нека C' и F' се соодветно симетричните точки на C и F во однос на правата BE . Тогаш,

$$\triangle BCD \cong \triangle BC'A \quad \text{и} \quad \triangle ADF' \cong \triangle EAF.$$



Четириаголникот $AGBC'$ е тетивен бидејќи

$$\angle AGB + \angle AC'B = 120^\circ + 60^\circ = 180^\circ.$$

Од теоремата на Птоломеј добиваме дека $\overline{AG} + \overline{GB} = \overline{GC'}$. Аналогно се добива дека $\overline{HE} + \overline{HD} = \overline{HF'}$. Од овде добиваме

$$\overline{CF} = \overline{C'F'} \leq \overline{C'G} + \overline{GH} + \overline{HF'} = \overline{AG} + \overline{GB} + \overline{GH} + \overline{DH} + \overline{HE}.$$

Притоа равенството важи ако и само ако точките G и H лежат на правата $C'F'$.

6. Нека p е непарен прост број. Определи го бројот на сите подмножества A од множеството $\{1, 2, 3, \dots, 2p\}$ такви што:

а) A има точно p елементи, и

б) збирот на сите елементи од множеството A е делив со p .

Решение. *Прв начин.* За произволно p -елементно подмножество A од $\{1, 2, 3, \dots, 2p\}$, со $s(A)$ да го означиме збирот на елементите во A . Има вкупно $\binom{2p}{p}$ подмножества од $\{1, 2, 3, \dots, 2p\}$ со по p елементи. За множествата $B = \{1, 2, \dots, p\}$ и $C = \{p+1, p+2, \dots, 2p\}$ важи $s(B) \equiv s(C) \equiv 0 \pmod{p}$.

Останатите $\binom{2p}{p} - 2$ подмножества со p елементи ќе ги поделиме во групи од по p броеви на следниот начин:

Две подмножества A и A' се во иста група ако и само ако $A \cap C = A' \cap C$ и ако $A' \cap B$ е циклична пермутација од $A \cap B$ во однос на B . Тоа значи, ако $A \cap B$ има n елементи, $0 < n < p$, тогаш за некој m , таков што $0 < m < p$ важи

$$A' \cap B = \{x+m \mid x \in A \cap B, x+m \leq p\} \cup \{x+m-p \mid x \in A \cap B, x \leq p < x+m\}.$$

Сега $s(A') - s(A) \equiv mn \pmod{p}$ и mn мора да биде делив со p . Но, mn не е деливо со p , бидејќи p е прост број. Затоа точно едно подмножество A во секоја група го задоволува условот $s(A) \equiv 0 \pmod{p}$. Затоа бројот на сите такви подмножества е еднаков на $\frac{1}{p}((\binom{2p}{p}) - 2) + 2$.

Втор начин. Нека $\omega_k = \cos \frac{2k\pi}{p} + i \sin \frac{2k\pi}{p}$, за некој k , $1 \leq k \leq p-1$. Ако го искористиме равенството

$$\prod_{i=1}^{2p} (x - \omega_k^i) = (x^p - 1)^2 = x^{2p} - 2x^p + 1,$$

тогаш со споредување на коефициентите пре x^p добиваме

$$\sum_{\{i_1, \dots, i_p\} \subset A} \omega_k^{i_1+i_2+\dots+i_p} = \sum_{i=0}^{p-1} a_i \omega_k^i = 2,$$

каде a_i е бројот на подмножествата $\{i_1, i_2, \dots, i_p\} \subset A$ за кои

$$i_1 + i_2 + \dots + i_p \equiv i \pmod{p}.$$

Го разгледуваме полиномот

$$q(x) = -2 + \sum_{i=0}^{p-1} a_i x^i.$$

Бидејќи $q(\omega_k) = 0$ за $k = 1, 2, \dots, p-1$, добиваме дека $1 + x + \dots + x^{p-1} \mid q(x)$, па затоа $q(x) = c(1 + x + \dots + x^{p-1})$ за некоја константа c . Според тоа,

$$a_0 - 2 = a_1 = \dots = a_{p-1},$$

па како

$$a_0 + a_1 + \dots + a_{p-1} = \binom{2p}{p},$$

добиваме $a_0 = \frac{1}{p}(\binom{2p}{p} - 2) + 2$.